



**KORPORATİV SOSİAL
MƏSULİYYƏT KOMİTƏSİNİN**

İ L L İ K H E S A B A T I

Bakı-2024




Azərbaycan sosial dövlətdir. Bizim siyasətimizin mərkəzində Azərbaycan vətəndaşı, onun qayğıları, onun problemləri, onun təhlükəsizliyi, onun xoşbəxtliyi dayanır.

İlham Əliyev

Azərbaycan Respublikasının Prezidenti

MÜNDƏRİCAT

GİRİŞ	6
VƏTƏNDAŞLARLA GÖRÜŞLƏR	8-9
SOSIAL LAYİHƏLƏR	10-17
İrsi və qazanılmış qan xəstəliklərindən əziyyət çəkən uşaqlara dəstək.....	10
“Daşkəsən rayonunda qadınların məşğulluğunun artırılması” layihəsi.....	11
8 Mart – Beynəlxalq Qadınlar Günü münasibətilə şəhid analarının ziyarət edilməsi.....	11
“Daşkəsən rayonunda kartofçuluq təsərrüfatının inkişafına dəstək” layihəsi.....	12
İçərişəhərdə “Xəzinə” muzey ekspozisiyasının istifadəyə verilməsi.....	13
Daşkəsəndə məktəbli qızlar arasında voleybol turniri.....	14
Çovdar kəndində içməli su təminatının yaxşılaşdırılması.....	15
Səyyar tibbi müayinə aksiyası.....	16
“Kitab köşkü” maarifləndirici layihəsi.....	17
EKOLOJİ LAYİHƏLƏR	18-21
Daşkəsəndə biomüxtəlifliyin qorunması məqsədilə ekoloji aksiya.....	18
“Çovdar” qızıl yatağının ətrafında ağacəkmə aksiyaları.....	19
“Təmiz Daşkəsən” ekoloji layihəsi.....	20
“Daşkəsən rayonunda bitən nadir bitkilərin reintroduksiyası” layihəsi.....	21
DİGƏR LAYİHƏLƏR	22-23
Ali məktəb tələbələri üçün 4-cü təqaüd proqramı.....	22
Peşə təhsili üzrə 4-cü təqaüd proqramı.....	22
“Kreativ Media - Bakı” layihəsi.....	23
İANƏ VƏ MADDİ YARDIMLAR	24-28



GİRİŞ

“AzerGold” Qapalı Səhmdar Cəmiyyəti (QSC) Azərbaycan Respublikası Prezidentinin 11 fevral 2015-ci il tarixli 1047 nömrəli Sərəncamına əsasən təsis edilib, 5 iyul 2016-cı ildə dövlət qeydiyyatına alınıb.

“AzerGold” QSC əlvan və qara metal filizi yataqlarının öyrənilməsini, tədqiqini, kəşfiyyatını, işlənməsini və idarə olunmasını, bu sahədə yeni texnologiyaların tətbiqini, maddi-texniki bazanın müasirləşdirilməsini və ondan səmərəli istifadəni, habelə bu sahənin inkişafı ilə bağlı digər işləri yerinə yetirir.

Təbii resurslardan səmərəli istifadə, dayanıqlı inkişaf konsepsiyasının tətbiqi və sosial məsuliyyətlik “AzerGold” QSC-nin idarəçiliyinin təməl prinsiplərini təşkil edir. Cəmiyyət fəaliyyətinin ətraf mühit, hasilat ərazilərində yaşayan yerli əhali və icmalara, habelə onların ayrılmaz hüquqlarına göstərə biləcəyi mümkün təsiri haqqında məlumatlıdır və bu təsirin ədalətli şəkildə tənzimlənməsi Cəmiyyətin Sosial Təsir və Məsuliyyət üzrə Siyasəti çərçivəsində həyata keçirilir.

“AzerGold” QSC-nin Sosial Təsir və Məsuliyyət üzrə Siyasəti milli qanunvericilik, dağ-mədən sahəsində mütərəqqi beynəlxalq təcrübə, həmçinin BMT-nin Dayanıqlı İnkişaf Məqsədləri nəzərə alınmaqla formalaşdırılır və davamlı olaraq təkmilləşdirilir.

“AzerGold” QSC-nin Sosial Təsir və Məsuliyyət üzrə Siyasəti 2017-ci ilin oktyabrında fəaliyyətə başlamış Korporativ Sosial Məsuliyyət (KSM) Komitəsi tərəfindən formalaşdırılır və icra edilir. Komitə kollegial orqandır və dövrü olaraq fəaliyyəti barədə hesabatlar dərc edir.



“AzerGold” QSC ekoloji sahədə “2024-cü ilin ən yaxşı tərəfdaşı” nominasiyası üzrə təltif edilib

“AzerGold” QSC Ekologiya və Təbii Sərvətlər Nazirliyi tərəfindən 2024-cü ildə “Korporativ sosial məsuliyyət çərçivəsində ətraf mühit layihələrində ən yaxşı tərəfdaş” nominasiyası üzrə təltif edilib.

Səhmdar Cəmiyyəti bu mükafata hesabat ilində icra etdiyi “Daşkəsən rayonunda bitən nadir bitkilərin reintroduksiyası” və “Təmiz Daşkəsən” layihələri ilə ətraf mühitin mühafizəsinə verdiyi töhfələrə görə layiq görülüb.



VƏTƏNDAŞLARLA GÖRÜŞLƏR

2024-cü ildə “AzerGold” QSC-nin KSM Komitəsi tərəfindən regionlarda yerli icmalarla ümumilikdə 4 görüş keçirilib. Vətəndaşlarla görüşlərin rayonlar üzrə bölgüsü aşağıdakı kimidir:

Daşkəsən rayonu – 3 görüş

Görüşlərdə Daşkəsən şəhəri və rayonun Çovdar, Quşçu kəndləri, eləcə də “Şadax” adlandırılan yaşayış məntəqəsindən olan sakinlər iştirak ediblər. Görüşlərdə “AzerGold” QSC-nin aktiv hasilat fəaliyyəti həyata keçirdiyi bölgədə ətraf mühitin mühafizəsi, təhsil, sağlamlıq və s. istiqamətlər üzrə icra edilən çoxsaylı layihələr, o cümlədən yeni istehsalat sahələrinin fəaliyyətə başlaması ilə məşğulluğun artırılması və bölgənin sosial-iqtisadi inkişafına verilən töhfələr barədə ətraflı məlumat verilib. Bununla yanaşı, vətəndaşların müraciətlərinə baxılıb, aidiyyəti məsələlərlə bağlı müvafiq addımlar atılıb və mövcud qanunvericilik çərçivəsində həll edilib. Vətəndaşlar tərəfindən müxtəlif mövzular üzrə qaldırılan məsələlər və suallara izahedici cavablar verilib, müvafiq maarifləndirici söhbətlər aparılıb.



Culfa rayonu – 1 görüş

2024-cü ildə Naxçıvan Muxtar Respublikasının Culfa rayonunda “AzerGold” QSC-nin KSM Komitəsi ilk dəfə görüş keçirib. Görüşdə Culfa rayonunun Xanəgah kəndinin sakinləri iştirak ediblər.

Görüşün əsas məqsədi “AzerGold” QSC-nin hazırda intensiv tədqiqat işləri həyata keçirdiyi “Ortakənd” qızıl, “Göydağ” mis-porfir və “Başkənd” mis sahələrinin yaxınlığında yerləşən ərazilərdə yaşayan vətəndaşlarla yaxından tanışlıq, onları sahələrin istismarına hazırlıq işləri barədə məlumatlandırmaq, yerli icmaların sosial ehtiyaclarını müəyyənləşdirmək olub.






İrsi və qazanılmış qan xəstəliklərindən əziyyət çəkən uşaqlara dəstək

09.02.2024-cü il tarixində “AzerGold” QSC-də irsi və qazanılmış qan xəstəliklərindən əziyyət çəkən uşaqlara dəstək olmaq və onlar üçün tədarük olunan qan ehtiyatını artırmaq məqsədilə növbəti qanvermə aksiyası təşkil edilib.

Aksiyada QSC və onun törəmə şirkəti - “Daşkəsən Dəmir Filiz” MMC-nin əməkdaşları könüllü olaraq iştirak ediblər.



“Daşkəsən rayonunda qadınların məşğulluğunun artırılması” layihəsi

19.02.2024-cü il tarixində “AzerGold” QSC və Əmək və Əhalinin Sosial Müdafiəsi Nazirliyi tabeliyində Dövlət Məşğulluq Agentliyi növbəti dəfə “Daşkəsən rayonunda qadınların məşğulluğunun artırılması” layihəsinin icrasına başlayıb.

Layihə Cəmiyyətin “Çovdar” qızıl mədəninin yaxınlığında yerləşən kəndlərdə yaşayan qadınların əmək bazarında rəqabət qabiliyyətinin artırılması, onların yeni peşələrə yiyələnməsi, aztəminatlı evdar qadınların məşğulluğu və mikro sahibkarlığın inkişaf etdirilməsi məqsədi daşıyır. Bu məqsədlə Cəmiyyət və Dövlət Məşğulluq Agentliyinin mütəxəssisləri tərəfindən keçirilən təlimlərdə qadınlara əmək bazarındakı aktual peşə-ixtisas sahələri, məşğulluq mərkəzlərində qeydiyyatda alınma qaydası, mövcud olan vakansiyalar, peşə təhsili müəssisələrinə qəbul şərtləri, özünüməşğulluq proqramı barədə ətraflı məlumat verilib. Həmçinin təlim iştirakçılarının düzgün iş seçimində karyera planlaması, potensialın kəşf edilməsi, bazar imkanlarının araşdırılması, fəaliyyət planının qurulması, iş axtarışı alətləri və müsahibəyə hazırlıq mövzularında maarifləndirilməsi təmin edilib.



8 Mart – Beynəlxalq Qadınlar Günü münasibətilə şəhid analarının ziyarət edilməsi

08.03.2024-cü il tarixində “AzerGold” QSC tərəfindən 8 Mart – Beynəlxalq Qadınlar Günü ilə əlaqədar Daşkəsən rayonunda qeydiyyatda olan şəhid anaları ziyarət edilib.

Ziyarətin məqsədi ölkəmizin ərazi bütövlüyü uğrunda həyata keçirilmiş hərbi əməliyyatlar zamanı həlak olmuş şəhidlərin ailə üzvlərinin daim diqqətdə saxlanılması, onların hərtərəfli qayğı ilə əhatələnməsi istiqamətində dövlətin yürütdüyü siyasətə əlavə töhfə verməkdir.





“Daşkəsən rayonunda kartofçuluq təsərrüfatının inkişafına dəstək” layihəsi

15.03-11.09.2024-cü il tarixlərində “AzerGold” QSC-nin təşəbbüsü və təşkilatçılığı, Kənd Təsərrüfatı Nazirliyinin dəstəyi ilə “Daşkəsən rayonunda kartofçuluq təsərrüfatının inkişafına dəstək” layihəsi icra edilib. Daşkəsəndə ənənəvi kənd təsərrüfatı sahələrindən hesab edilən kartofçuluğun inkişaf etdirilməsi, sahibkarlıq növü kimi təşviqi və dəmyə üsulu ilə kartof istehsalının artırılmasına töhfə vermək məqsədilə icra edilən layihəyə “Elektron Kənd Təsərrüfatı İnformasiya Sistemi”ndə qeydiyyatda olan, əkinə yararlı minimum 1 hektar torpaq sahəsinə malik Quşçu və Zəylik kənd sakinləri – 10 nəfər fermer cəlb edilib.

Layihə çərçivəsində fermerlərə Tərəvəzçilik Elmi Tədqiqat İnstitutunun mütəxəssisləri tərəfindən nəzəri və praktiki təlimlər keçirilib. 10 hektar sahəyə yerli iqlim şəraitinə uyğun “Telman”, “Əmiri 600” toxumları səpilib, müvafiq aqro-texniki qulluq göstərilib və 100 tona yaxın məhsul əldə edilib. Yığılmış məhsulun 85%-i fermerlərə təqdim edilib. Məhsulun 15%-i isə Daşkəsən rayonunda yaşayan aztəminatlı ailələr arasında bölüşdürülüb.

11.09.2024-cü il tarixində layihədə iştirak etmiş kartofçuluq təsərrüfatı sahiblərinin təltif olunma mərasimi keçirilib. Təlim və praktiki məşğələləri uğurla tamamlayan kartofçu fermerlər sertifikatlarla təltif ediliblər.





İçərişəhərdə “Xəzinə” muzey ekspozisiyasının istifadəyə verilməsi

22.05.2024-cü il tarixində “İçərişəhər” Dövlət Tarix-Memarlıq Qoruğu İdarəsinin təşəbbüsü, “AzerGold” QSC-nin dəstəyi ilə Şirvanşahlar Sarayı Kompleksində Azərbaycanda zərgərlik sənəti və numizmatika nümunələrinə həsr edilmiş “Xəzinə” muzey ekspozisiyası istifadəyə verilib. Muzey ekspozisiyasında “İçərişəhər” Dövlət Tarix-Memarlıq Qoruğunun Fond kolleksiyasına aid qədim zərgərlik məmulatları, pul nişanları, eləcə də müasir dövrdə QSC tərəfindən yerli qızıl və gümüşdən müxtəlif çəkilərdə, ən yüksək əyarda istehsal edilmiş, milli-mədəni irsimizin təbliğinə həsr olunmuş sikkə kolleksiyaları nümayiş etdirilir.





Daşkəsəndə məktəbli qızlar arasında voleybol turniri

16.07.2024 tarixində “AzerGold” QSC və “Daşkəsən Dəmir Filiz” MMC-nin təşkilatçılığı ilə Daşkəsən rayonunda qızlardan ibarət məktəb komandaları arasında voleybol turniri keçirilib. Turnir Daşkəsən Rayon İcra Hakimiyyəti, Ailə, Qadın və Uşaq Problemləri üzrə Dövlət Komitəsi, Gənclər və İdman Nazirliyinin Gəncə-Daşkəsən Regional Gənclər və İdman İdarəsi, Elm və Təhsil Nazirliyinin Gəncə-Daşkəsən Regional Təhsil İdarəsinin dəstəyi ilə təşkil edilib.

“Daşkəsən Dəmir Filiz” MMC-nin balansında olan voleybol meydançasında keçirilən turnirdə 6 məktəb komandası yarışıb. Sonda qalib gələn məktəb komandaları, həmçinin “Ən yaxşı oyunçu” nominasiyası üzrə qalib şagird, turniri idarə edən hakimlər mükafatlandırılıblar. Qaliblərə kubok, medal və diplom təqdim edilib.





Çovdar kəndində içməli su təminatının yaxşılaşdırılması

18.07.2024-cü il tarixində “AzerGold” QSC korporativ sosial məsuliyyət fəaliyyəti çərçivəsində Daşkəsən rayonunun ucqar Çovdar kəndində içməli su təminatının yaxşılaşdırılması məqsədilə mövcud bulağın əsaslı təmiri və yenidən qurulmasını həyata keçirib.

“Çovdar” qızıl mədəninin yaxınlığında yerləşən kəndin sakinlərinin müraciəti əsasında bərpa edilən bulağın istifadəyə verilməsi mərasimində “AzerGold” QSC-nin İdarə Heyəti sədrinin müavini, Korporativ Sosial Məsuliyyət Komitəsinin sədri Xəyyam Fərzəliyev iştirak edib. Komitə sədri Çovdar kəndinin sakinlərinin iştirakı ilə görülməli işlərlə tanış olub. Tədbir çərçivəsində sakinlərin müraciətləri də dinlənilib, cari aktual məsələlər müzakirə edilib.






Səyyar tibbi müayinə aksiyası

18.09.2024-cü il tarixində “AzerGold” QSC-nin təşkilatçılığı, Bakı Sağlamlıq Mərkəzinin dəstəyi ilə Daşkəsən rayonunda növbəti səyyar tibbi müayinə aksiyası keçirilib.

“Öncə sağlamlıq!” devizi altında təşkil olunan aksiyada “Çovdar” qızıl mədəninin yaxınlığında yerləşən Çovdar kəndi, Şadax yaşayış məntəqəsi, Çaykənd, Quşçu, Bayan və digər kəndlərin sakinləri 3 gün müddətində ödənişsiz olaraq müxtəlif tibbi xidmətlərdən yararlanıblar. Aksiyanın ilk günündə şəhid ailələri, o cümlədən qazi və müharibə iştirakçıları müayinəyə cəlb edilib. Peşəkar həkim briqadası tərəfindən 300 nəfərdən çox sakin ümumi cərrah, otorinolarinqoloq, terapevt, endokrinoloq, kardioloq, nevropatoloq, pediatr, USM, EXO, EKQ, qanın və sidiyin ümumi analizi, qanda virus hepatitlərin təyini, ambulator qan təzyiqi monitorizasiyası və şəkərin təyini müayinələrindən keçirilib. Qeyd olunan istiqamətlər üzrə sakinlərə ümumilikdə 1226 xidmət göstərilib.





“Kitab köşkü” maarifləndirici layihəsi

19.09.2024-cü il tarixində “AzerGold” QSC-nin təşəbbüsü və dəstəyi ilə Daşkəsən rayonunun ucqar Quşçu kəndinin mərkəzində kitab köşkü quraşdırılıb.

QSC-nin hasilat fəaliyyəti apardığı bölgədə bu günə qədər icra etdiyi “Kitab sovgatı”, “Uşaq kitab dostu” kimi bir sıra uğurlu maarifləndirici layihələrin davamı olan “Kitab köşkü” ətraf kənd sakinləri, xüsusilə uşaq və yeniyetmələr arasında mütaliə vərdişlərinin formalaşmasına, asudə vaxtın səmərəli təşkilinə və kitabın kütləvi şəkildə təbliğinə dəstək göstərilməsinə xidmət edir. Günün 24 saati ərzində kənd sakinlərinin sərbəst şəkildə kitabları əldə etməsinə imkan yaradan “açıq kitabxana” tipli kitab köşkündə dünya klassiklərinin əsərləri, müasir Azərbaycan və dünya ədəbiyyatı inciləri, həmçinin biznes və özünüinkışaf istiqamətləri üzrə nəfis tərtibdə dərc edilmiş ən yeni kitablar təqdim olunur.





Daşkəsəndə biomüxtəlifliyin qorunması məqsədilə ekoloji aksiya

28.02.2024-cü il tarixində “AzerGold” QSC tərəfindən Daşkəsən rayonunda biomüxtəlifliyin qorunması məqsədilə ekoloji aksiya keçirilib. “Yaşıl dünya naminə həmrəylik ili” çərçivəsində təşkil edilən aksiya zamanı QSC-nin əməkdaşları tərəfindən “Çovdar” qızıl mədəninin ətrafındakı meşə ərazisində ekoloji təmiz quş yemlikləri quraşdırılıb və mövsümlük yem ehtiyacı qarşılanıb. Məqsəd qış aylarında, xüsusilə qar örtüyü səbəbi ilə yem tapmaqda çətinlik çəkən quşların bəslənməsinə, mühafizəsinə dəstək olmaqdır.





“Çovdar” qızıl yatağının ətrafında ağacəkmə aksiyaları

15.03.2024-cü il və 01.04.2024-cü il tarixlərində “AzerGold” QSC tərəfindən “Çovdar” qızıl yatağının yaxınlığında ağacəkmə aksiyaları təşkil edilib.

“Yaşıl dünya naminə həmrəylik ili” çərçivəsində bölgənin yaşıllıq sahələrinin artırılması, ekoloji tarazlığın təmin edilməsinə töhfə verilməsi məqsədilə keçirilən aksiyalarda “Regional İnkişaf” İctimai Birliyinin könüllüləri də aktiv iştirak ediblər.

Ümumilikdə 2 hektar ərazidə yerli şəraitə uyğun 2000 ədəd cökə ağacı əkilərək, aqrotexniki qaydada qulluq göstərilib. Həmçinin tədbir çərçivəsində ərazidə müvafiq abadlıq işləri aparılıb.





“Təmiz Daşkəsən” ekoloji layihəsi

05.06.2024-18.10.2024-cü il tarixlərində “AzerGold” QSC-nin təşkilatçılığı, Səhmdar Cəmiyyətinin törəmə şirkəti “Daşkəsən Dəmir Filiz” MMC və “Regional İnkişaf” İctimai Birliyinin (RİİB) dəstəyi ilə “Təmiz Daşkəsən” ekoloji layihəsi icra edilib.

“Yaşıl dünya naminə həmrəy olaq!” şüarı ilə təşkil edilən layihə 2024-cü ilin yay və payız aylarında Zəylik və Qoşqarçay çaylarının sahilində, o cümlədən müxtəlif kəndlərdə təşkil edilən təmizlik aksiyalarını əhatə edib.

Ümumilikdə 10 hektara yaxın ərazi tullantılardan təmizlənilib, ağaclara quş yuvaları asılıb, Daşkəsən şəhərinin mərkəzi küçələrinə tullantı konteynerləri və zibil qutuları yerləşdirilib.



“Daşkəsən rayonunda bitən nadir bitkilərin reintroduksiyası” layihəsi

20.11.2024-cü il tarixində “AzerGold” QSC tərəfindən “Daşkəsən rayonunda bitən nadir bitkilərin reintroduksiyası” layihəsi çərçivəsində Azərbaycan Respublikasının “Qırmızı Kitabı”na daxil edilmiş nadir, nəslə kəsilmək təhlükəsində olan bitki növlərinin “Çovdar” qızıl mədəni ətrafında çoxaldılması və reintroduksiyası uğurla icra edilib.

“Yaşıl dünya naminə həmrəylik ili” çərçivəsində təşkil edilən aksiya zamanı Zəngəzur itburnusu (*Rosa zangezura* P.Jarosch.), Nizami itburnusu (*Rosa nisami* Sosn.), Qafqaz dağdağanı (*Celtis caucasica* Willd.), Adi nar (*Punica granatum* L.), İriyarpaq kövrək mürdəşər (*Frangula grandiflora* A.Pool), Trautvetter ağcaqayını (*Acer trautvetteri* L.), Adi şabalıd (*Castanea sativa* Mill.), Dəmirağac (*Parrotia persica* (DC.) C.A.Mey.), Şabalıdyarpaq palıd (*Quercus castaneifolia* C.A.Mey.) və Atşabalıdı (*Aesculus hippocastanum* L.) kimi nadir ağac və bitki növlərinin kütləvi əkini həyata keçirilib.





Ali məktəb tələbələri üçün 4-cü təqaüd proqramı

15.08.2024-cü il tarixində “AzerGold” QSC dağ-mədən sahəsi üzrə təhsil alan ali məktəb tələbələri üçün 4-cü “Təqaüd proqramı” müsabiqəsi keçirib. QSC-nin strateji layihələrinin vaxtında və lazımi kadrlar ilə təmin edilməsi məqsədi ilə keçirilən növbəti müsabiqədə 10 nəfər ali məktəb tələbəsi “AzerGold” təqaüdüə layiq görüldü. Tələbələrin hər birinə 9 ay müddətində aylıq 200 manat təqaüd ayrılıb.

Peşə təhsili üzrə 4-cü təqaüd proqramı

25.10.2024-cü il tarixində “AzerGold” QSC və Peşə Təhsili üzrə Dövlət Agentliyinin birgə təşkilatçılığı ilə peşə təhsili üzrə 4-cü “Təqaüd proqramı” müsabiqəsi keçirib. Dağ-mədən sahəsində ixtisaslı kadr hazırlığına dəstək məqsədilə təsis edilən növbəti müsabiqədə Sənaye və Texnologiyalar üzrə Gəncə Dövlət Peşə Təhsil Mərkəzinin 3 nəfər tələbəsi “AzerGold” təqaüdüə layiq görüldü. Tələbələrin hər birinə 9 ay müddətində hər ay 200 AZN olmaqla, ümumilikdə 1800 AZN məbləğində təqaüd ayrılıb.





“Kreativ Media - Bakı” layihəsi

M

19.07.2024-cü il və 09.12.2024-cü il tarixlərində Medianın İnkişafı Agentliyi və “AzerGold” QSC-nin birgə təşkil etdiyi növbəti “Kreativ Media - Bakı” məzmun müsabiqəsinin qalibləri mükafatlandırılıb.

Milli Mətbuatımızın 149 illiyinə həsr olunmuş tədbir jurnalistika və kommunikasiya ixtisasında təhsil alan və bu sahəyə marağı olan gənclər üçün Medianın İnkişafı Agentliyinin “MEDİAlab” layihəsi çərçivəsində həyata keçirilib, müsabiqədə qalib seçilən 36 nəfər tələbəyə mükafatlar təqdim edilib.





İANƏ VƏ MADDİ YARDIMLAR

YAŞAT Fonduna ianə

Hesabat ilində Azərbaycan Respublikasının ərazi bütövlüyünün müdafiəsi ilə əlaqədar yaralananların və şəhid ailələrinin təminatına dəstək fondu - YAŞAT Fonduna ianə ödənişləri davam etdirilib.

“Birgə və Sağlam” İctimai Birliyinə ianə

Hesabat ilində “Birgə və Sağlam” İctimai Birliyinə Gəncə şəhərində yerləşən regional Autizm Mərkəzinin fəaliyyətinin davamlılığının təmin olunması məqsədilə ianə ödənişləri edilib.



“İnkişafa Doğru” İmkansız Ailələrə Sosial Yardım və Hüquqi Maarifləndirmə İctimai Birliyinə ianə

Hesabat ilində imkansız ailələrə sosial yardım və hüquqi maarifləndirmənin təmin olunması məqsədilə “İnkişafa Doğru” İmkansız Ailələrə Sosial Yardım və Hüquqi Maarifləndirmə İctimai Birliyinə ianə edilib.

“Elmi təminatlı innovasiya assosiasiyası” İctimai Birliyinə ianə

Milli Aviasiya Akademiyasının elmi-texniki potensialının inkişaf etdirilməsi, xarici ali təhsil müəssisələrindən nüfuzlu alimlərin tədrisə cəlb olunması, müxtəlif yerli və əcnəbi şirkətlərlə təcrübə mübadiləsi aparılması məqsədilə “Elmi təminatlı innovasiya assosiasiyası” İctimai Birliyinə ianə edilib.

“Regional İnkişaf” İctimai Birliyinə ianə

30.10.2024-cü il tarixində “Regional İnkişaf” İctimai Birliyinin təşkilatçılığı, Elm və Təhsil Nazirliyi, Ekologiya və Təbii Sərvətlər Nazirliyi, Kənd Təsərrüfatı Nazirliyi, Ailə, Qadın və Uşaq Problemləri üzrə Dövlət Komitəsi, “AzerGold” QSC, Azərbaycan Sənaye Korporasiyası və ADA Universiteti və digər qurum və təşkilatların dəstəyi “Qlobal iqlim dəyişikliyi və insan sağlamlığı: Təsirlərin azaldılmasında davamlı həllər və innovativ təşəbbüslər” mövzusunda konfransın keçirilməsi üçün QSC tərəfindən “Regional İnkişaf” İctimai Birliyinə ianə olunub.

“Azərbaycan Qolf Federasiyası” İctimai Birliyinə sponsorluq

Hesabat ilində ölkəmizdə qolf idman növünün inkişafı və populyarlığının artırılması məqsədilə “Azərbaycan Qolf Federasiyası” İctimai Birliyinə sponsorluq edilib.

“Azərbaycan Voleybol Federasiyası” İctimai Birliyinə sponsorluq

Hesabat ilində ölkəmizdə voleybol idman növünün inkişafı və populyarlığının artırılması, voleybolun təşviqi, infrastrukturun qurulması məqsədilə “Azərbaycan Voleybol Federasiyası” İctimai Birliyinə sponsorluq edilib.

“Azərbaycan Basketbol Federasiyası” İctimai Birliyinə sponsorluq

Hesabat ilində ölkəmizdə basketbol idman növünün inkişafı və populyarlığının artırılması məqsədilə “Azərbaycan Basketbol Federasiyası” İctimai Birliyinə sponsorluq edilib.



“Nargis Publishing House” MMC-yə sponsorluq

Hesabat ilində “Sıfır tullantı 2024” layihəsinin icrası məqsədilə “Nargis Publishing House” MMC-yə sponsorluq edilib.



“Gəncə Voleybol Klubu” MMC-yə sponsorluq

Hesabat ilində Gəncədə voleybol idman növünün inkişafı, populyarlığının artırılması məqsədilə “Gəncə Voleybol Klubu” MMC-yə sponsorluq edilib.





İANƏ VƏ MADDİ YARDIMLAR

Vətəndaşlara maddi yardımlar

KSM Komitəsinə cari il ərzində mütəmadi olaraq müxtəlif sosial həssas qruplara daxil olan şəxslərdən maddi yardımla (pul vəsaiti və müxtəlif növ təmir-tikinti materialları) əlaqədar 244 (29,5%) sorğu daxil olub. Bu sorğuların 53.3%-i müvafiq yoxlama tədbirləri icra edildikdən sonra müsbət dəyərləndirilib və 130 nəfərə ölkə üzrə orta aylıq əməkhaqqı nəzərə alınmaqla birdəfəlik maddi yardımlar edilib.

Ramazan bayramı münasibətilə aztəminatlı ailələrə bayram sovqatı

01.04.2024-cü il tarixində “AzerGold” QSC tərəfindən Ramazan bayramı münasibətilə Daşkəsən rayonunda növbəti sosial yardım aksiyası keçirilib. Aksiya çərçivəsində Quşçu kəndi və eyniadlı qəsəbəsində yaşayan aztəminatlı ailələr ziyarət edilib, Cəmiyyət adından bayram təbrikləri çatdırılıb, müxtəlif ərzaq məhsullarından ibarət sovqatlar təqdim edilib.



Qurban bayramı münasibətilə aztəminatlı ailələrə bayram sovqatı

14.06.2024-cü il tarixində “AzerGold” QSC-nin Qurban bayramı ərəfəsində Daşkəsən rayonunda növbəti sosial yardım aksiyası təşkil edilib. Aksiya çərçivəsində rayonun Çovdar, Quşçu kəndi, eyniadlı qəsəbədə yaşayan aztəminatlı ailələr ziyarət edilib. Vətəndaşlara Cəmiyyətin adından bayram təbrikləri çatdırılıb, müxtəlif ərzaq məhsullarından ibarət sovqatlar təqdim edilib.



Anım Günü ilə bağlı şəhid ailələri və qazilərə ziyarətin təşkili

27.09.2024-cü il tarixində “AzerGold” QSC tərəfindən 27 Sentyabr – Anım Günü ilə bağlı Daşkəsən rayonunda qeydiyyatda olan 44 günlük Vətən Müharibəsi şəhidlərinin ailə üzvləri və qazilər ziyarət edilib.

Ziyarətin məqsədi müstəqil dövlətimizin ərazi bütövlüyü uğrunda həyata keçirilmiş hərbi əməliyyatlar zamanı həlak olmuş şəhidlərimizin ailə üzvlərinin daim diqqətdə saxlanılması, onların rifah halının yaxşılaşdırılması istiqamətində dövlətin yürütdüyü siyasətə əlavə töhfə verməkdir. Anım Günü ərəfəsində təşkil edilən ziyarət zamanı şəhid ailələrinə müxtəlif ərzaq məhsullarından ibarət bağlamalar təqdim edilib, şəhidlərimizin xatirəsi dərin hörmət və ehtiramla yad edilib.



Zəfər Günü münasibətilə şəhid ailələri və qazilərə ziyarətin təşkili

08.11.2024-cü il tarixində “AzerGold” QSC tərəfindən 8 Noyabr – Zəfər Günü münasibətilə Daşkəsən rayonunda qeydiyyatda olan Vətən müharibəsi şəhidlərinin ailələri və qazilər ziyarət edilib. Ziyarətin məqsədi müstəqil dövlətimizin ərazi bütövlüyü uğrunda şəhid olanların ailələrinin və sağlamlığını itirmiş vətəndaşlarımızın daim diqqətdə saxlanılması, onların rifah halının yaxşılaşdırılması istiqamətində dövlətimizin yürütdüyü siyasətə əlavə töhfə verməkdir.





Dünya Azərbaycanlıların Həmrəyliyi Günü və Yeni il bayramı münasibətilə aztəminatlı ailələrə bayram sovqatı

30.12.2024-cü il tarixində “AzerGold” QSC tərəfindən 31 Dekabr – Dünya Azərbaycanlıların Həmrəyliyi Günü və Yeni il bayramı münasibətilə Daşkəsən rayonunda növbəti sosial yardım aksiyası keçirilib.

Aksiya çərçivəsində Daşkəsən şəhəri, rayonun ucqar Çovdar, Quşçu kəndi, eyniadlı qəsəbə, eləcə də “Şadax” adlandırılan yaşayış məskəni üzrə aztəminatlı ailələr ziyarət edilib. Vətəndaşlara Səhmdar Cəmiyyətinin adından bayram təbrikləri çatdırılıb, müxtəlif ərzaq məhsullarından ibarət sovqatlar təqdim edilib.



Yeni il münasibətilə azyaşlılara bayram sovqatı

31.12.2024-cü il tarixində Yeni il bayramı münasibətilə “AzerGold” QSC və Daşkəsən Rayon İcra Hakimiyyətinin birgə təşkilatçılığı ilə Daşkəsən rayonunun bütün kənd və qəsəbələrini əhatə edən bayram aksiyası təşkil edilib.

Aksiya çərçivəsində ilk növbədə Vətən müharibəsi şəhidləri, müharibə əlili və aztəminatlı ailələrin azyaşlı övladlarına “AzerGold” QSC-nin təşəbbüsü ilə uşaqların dağ-mədən sahəsi üzrə müxtəlif peşələrə marağının artırılması məqsədilə nəşr edilmiş “Qızıl axtarışında” adlı nağıl kitabı, müxtəlif növ şirniyyat və oyuncaqlardan ibarət boğçalar Şaxta baba obrazı tərəfindən təqdim edilib. Məqsəd azyaşlıları bayram sovqatları ilə sevindirmək, onlara xoş əhval-ruhiyyə bəxş etməkdir.





**KORPORATİV SOSİAL MƏSULİYYƏT KOMİTƏSİNİN
İLLİK HESABATI**

Bakı-2024